

آہ! مولانا فتح محمد بھی رخصت ہو گئے

مولانا عبدالمالک

مولانا فتح محمد رحمۃ اللہ علیہ کی وفات سے تعلیمی، تربیتی، تظییمی، دعویٰ تبلیغی اور جماعتی حلقے ایک عظیم شخصیت سے محروم ہو گئے، اناللہ وانا الیه رجعون۔ مولانا فتح محمد جماعت اسلامی پاکستان کے نمایاں، ممتاز اور اہم قائد تھے۔ ملک کی سیاسی، دینی، ہماجی تنظیمات میں معروف تھے اور قدر و منزلت کی نگاہ سے دیکھے جاتے تھے۔ علامو مشائخ، دینی مدارس، اتحاد تنظیمات مدارس دینیہ کے شیوخ، مہتممین و منتظمین ان سے عقیدت و محبت رکھتے تھے۔ تمام مکاتب فکر کے علاوہ ان کی سیرت و کردار، اخلاق، تواضع، للہیت اور حق گوئی سے متاثر تھے۔ ان تمام شخصیات سے ان کے گھرے مراسم تھے۔ مولانا تعلق بھانے اور اسے قائم رکھنے میں انتہائی مستعد رہتے تھے۔ جس سے ایک بار تعلق قائم ہو جاتا، اسے پھر کبھی ٹوٹنے نہ دیتے۔ ان کی زندگی میں بھی یاد رکھتے اور فوت ہو جانے کے بعد بھی ان کے پس ماندگان سے تعلق قائم رکھتے۔

مولانا فتح محمد آگسٹ ۱۹۲۳ء میں ضلع چکوال کے ایک گاؤں دولہ میں پیدا ہوئے۔ ۱۹۲۱ء میں میرک پاس کیا۔ اس کے بعد دینی و عصری تعلیم حاصل کرنے میں مسلسل صرف رہے۔ ۱۹۲۲ء تا ۱۹۲۳ء میں دارالعلوم تعلیم القرآن راجا بازار میں شیخ القرآن مولانا غلام اللہ خاںؒ سے درس نظامی کی تعلیم حاصل کی۔ صرف دنخواہی ابتدائی کتب سے لے کر آخری درجوں کی کتب کافیہ، شرح مُلا جامی اور فتنہ کی ابتدائی کتب سے لے کر شرح وقایہ وہدایہ تک مکمل کیں اور دورہ تفسیر القرآن سے دو مرتبہ فیض یاب ہوئے۔ اپنی قابلیت اور ذوق و شوق کی وجہ سے مولانا غلام اللہ خاںؒ کے انتہائی قربی اور قابل اعتماد شاگردوں میں شمار ہونے لگے اور ان کی دعویٰ تبلیغی

سرگرمیوں کو منظم کرنے والی ٹیم میں شامل ہو گئے۔ اس دوران میں ان کے رفقاء کا ایک حلقة قائم ہو گیا جوان کے گرد یوں جمع ہو جاتے ہیں شمعِ محفل کے گرد پروانے۔

مولانا فتح محمدؒ کی طرح مولانا صدر الدین الرفاعی، جو قرآن و سنت اور فقہ اسلامی کے ایک بڑے ستون تھے اور مفکر اسلام مولانا سید ابوالاعلیٰ مودودیؒ کے معتقد اور مذاہ تھے، وہ بھی اس دور میں شیخ القرآن کے دست و بازو تھے۔ شیخ القرآن مولانا غلام اللہ خانؒ اپنے شاگردوں میں دینی جوش و جذبہ بھر دیتے تھے۔ مولانا فتح محمدؒ کو بھی انہوں نے متاثر کیا۔ اسی دوران انہوں نے سید مودودیؒ کا لٹریچر سلامتی کا راستہ، اسلام اور جاہلیت، خطبات، دینیات اور دہلی سے شائع ہونے والے رسائل مولوی کا مطالعہ کیا جس میں مولانا مودودیؒ کے مضامین شائع ہوتے تھے تو ان کے دینی جوش و جذبے کو صحیح سمت مل گئی۔ مولانا مودودیؒ اس وقت تک دارالاسلام پڑھان کوٹ میں منتقل ہو چکے تھے۔ ان سے خط و کتابت شروع کی۔ جماعت کا دستور اور مزید لٹریچر مانگوا کر مطالعہ کیا۔ ۱۹۳۲ء کے اوآخر یا ۱۹۳۳ء کے آغاز میں اطلاع ملی کہ مولانا مودودیؒ کو ثور اخبار کے دفتر میں جماعت اسلامی کے ایک اجتماع میں شرکت کے لیے لاہور تشریف لارہے ہیں، چنانچہ مولانا فتح محمدؒ اپنے دوست عبدالحمید صاحب کے ساتھ، جن کے ذریعے انھیں مولانا کا لٹریچر ملا تھا، اس اجتماع میں شامل ہونے کے لیے لاہور پہنچ گئے۔

مولانا مودودیؒ اور میاں طفیل محمد صاحب سے اس موقع پر ان کی پہلی ملاقات ہوئی۔ کیم نومبر ۱۹۳۲ء کو جماعت کے رکن بن گئے۔ اس سے پہلے راولپنڈی میں صرف ایک رکن سید راغب الحق تھے۔ اس لیے وہاں جماعت کی تشکیل نہیں ہوئی تھی۔ مولانا فتح محمدؒ رکن بن گئے تو جماعت اسلامی کا باقاعدہ نظم قائم ہو گیا اور آہستہ آہستہ شیخ القرآن مولانا غلام اللہ خانؒ کے حلقة میں شامل ان کے رفقا بھی ان کے گرد جمع ہو گئے۔ اب مولانا فتح محمدؒ ایک قائد کی حیثیت سے جماعت اور دیگر دینی جماعتوں کے لیے مرکز و محور بن گئے۔ مولانا غلام اللہ خانؒ کے حلقة کا انھیں اعتماد حاصل تھا اور راولپنڈی ڈویژن، جس میں ہزارہ بھی شامل تھا، اور ایک عرصے تک آزاد کشمیر بھی مولانا کی زیر نگرانی رہا، جماعت اسلامی کا ایک فعال، مضبوط اور پُر کشش مرکز بن گیا۔ جماعت کو ایک طویل عرصے تک مولانا فتح محمدؒ کے روابط کی بدولت علمائی مخالفت سے تحفظ حاصل رہا۔ جمیعت

اشاعت التوحید والنبیة جماعت اسلامی کی حامی اور مولانا مودودیؒ کی مذاہ رہی۔ اس کے نتیجے میں راولپنڈی، آزاد کشمیر اور ملک کے دوسرے حصوں سے ان کے حلقة اثر کے بہت سے علماء جماعت اور جمیعت اتحاد العلماء میں شامل ہو گئے۔

قیام پاکستان کے متصل بعد مولانا مودودیؒ نے چار نکاتی تحریک نفاذ شریعت اور دستور اسلامی کا آغاز کیا۔ مولانا نے ریاست کے اسلامی ہونے کی شرط بھی کلمہ پڑھنے کو قرار دیتے ہوئے فرمایا: جس طرح فرداں وقت تک مسلمان نہیں ہو سکتا جب تک کلمہ نہ پڑھے، اسی طرح ریاست بھی اس وقت تک اسلامی نہیں کہلاتے گی جب تک وہ کلمہ نہ پڑھ لے۔ انہوں نے اس کے لیے ایک چار نکاتی تحریک شروع کی۔ مولانا مودودیؒ نے اس کے لیے ملک بھر کے دورے کیے۔ اجتماعات اور جلسوں سے خطاب کیا۔ راولپنڈی اور ہزارہ اور آزاد کشمیر کی سطح پر اس تحریک کو مولانا فتح محمدؒ نے منظظم کیا۔ انھیں علماء کی حمایت بھی حاصل تھی۔ پورے ملک کی طرح راولپنڈی ڈوبیشن میں بھی تحریک عروج پر پہنچی اور حکومت نے قرارداد مقاصد کی شکل میں چار نکاتی تحریک کو منظور کر لیا۔

قرارداد مقاصد کو پاس ہو گئی لیکن اسلام اور جمہوریت کے خلاف سازشیں جاری رہیں۔ قرارداد مقاصد کے مطابق ملک میں اسلامی دستور کے نفاذ میں ٹال مٹول سے کام لیا گیا۔ دستور اسلامی کے لیے از سر نو تحریک برپا کی گئی۔ قادیانیوں کے خلاف بھی تحریک ختم نبوت کو منظظم کرنا پڑا، اس کے لیے علمانے مسلسل جدوجہد کرنا شروع کی۔ مولانا فتح محمد کی ذمہ داری کے اس دور میں ۱۹۵۳ء کی تحریک ختم نبوت اپنے عروج پر پہنچی۔ اسی طرح مولانا مودودیؒ، میاں طفیل محمد اور محترم قاضی حسین احمد کے دورِ امارت میں انہوں نے راولپنڈی اور پنجاب کی سطح پر جماعت کی تنظیم اور جماعت کی برپا کردہ تحریکات کے ضمن میں عظیم اور مشائی جدوجہد کی۔ تحریک جمہوریت، تحریک ختم نبوت اور تحریک نظام مصطفیٰ اور تحریک جہاد، سیالاب زدگان اور متأثرین زلزلہ کی خدمت کی۔ ہر میدان میں مستعدی اور جان فشانی سے حصہ لیا۔ آج جماعت اسلامی کی قیادت قوت اور اڑاثت کے جس مقام پر پہنچ چکی ہے اس میں مولانا فتح محمدؒ کا برا حصہ ہے۔ جب پنجاب کی امارت کی ذمہ داری سے فارغ ہوئے تو انہوں نے اپنے آپ کو فارغ نہ سمجھا۔ ہر تحریک، ہر پروگرام میں ذوق و شوق سے شرکیک ہوئے۔ محترم قاضی حسین احمد کے دورِ امارت میں اسلام آباد میں دو مرتبہ دھرنے دیے

گئے۔ ان دھرنوں میں مشکلات، رکاوٹوں اور پیرانہ سالی کے باوجود ہمت، حوصلے اور جرأت سے شرکت کی۔

ان ہمہ گیر اور وسیع تحریکی تظییی سرگرمیوں کے باوجود مولانا فتح محمد نے ایک دن کے لیے بھی تعلیم و تعلم، مطالعے اور اپنے روزمرہ کی عبادات، تلاوت، اذکار کے پروگراموں کو محظل نہیں کیا۔ وہ پڑھتے اور پڑھاتے بھی رہے۔ شیخ القرآن مولانا غلام اللہ خاںؒ کے علاوہ مولانا مسعود عالم ندویؒ اور مولانا امین احسن اصلاحیؒ سے عربی زبان اور تفسیر قرآن کے سلسلے میں استفادہ بھی کیا۔ ان کا قائم کردہ تعلیمات عالیہ کالج، جس میں فارسی فاضل اور اردو فاضل کی معیاری تعلیم دی جاتی تھی راولپنڈی کا معروف دُشہر ادارہ تھا۔ ۱۹۲۳ء میں ایف اے، ۱۹۵۳ء میں ایف اے کے اضافی مضامین اردو، فارسی، معاشیات کا امتحان پاس کیا۔ اپریل ۱۹۶۰ء میں بی اے کیا اور ۱۹۶۳ء میں بی اے کے اضافی مضامین اردو، فارسی، عربی کا امتحان پاس کیا۔ ۱۹۶۶ء میں ایم اے پلیٹکل سائنس کا امتحان پاس کیا۔ ۱۹۷۶ء میں ایم اے عربی کیا۔

جب منصوروہ میں مرکز علوم اسلامیہ قائم کرنے کا فیصلہ کیا گیا تو مرکز کے منصوبے میں علوم عربیہ و اسلامیہ کا دارالعلوم بھی شامل تھا۔ اس کے لیے ابتدائی طور پر جامع مسجد منصوروہ کے ساتھ ایک عمارت بھی تعمیر کی گئی تھی۔ مولانا فتح محمدؒ اس وقت جماعت اسلامی پنجاب کے امیر تھے، انھیں اس کا مہتمم مقرر کیا گیا۔ اس کا افتتاح ۱۴۰۰ھ کو دورہ تفسیر کے آغاز سے کیا گیا۔ مولانا فتح محمدؒ اپنی وفات (۱۰ اگست ۲۰۰۸ء) تک اس کے مہتمم اور مدروس رہے۔

پانچ سال سے وہ رابطہ المدارس الاسلامیہ پاکستان کے نائب صدر تھے۔ اس ذمہ داری کے سبب ان کے مدارس، دینی مدارس کی تنظیمات اور ان کے ذمہ داران سے روابط اور تعلقات تھے۔ اتحاد تنظیمات مدارس دینیہ میں وقتاً فتنہ نمایندگی بھی کرتے تھے۔ اتحاد تنظیم کے صدور، ناظمین اور مدارس کے شیوخ نے ان کی وفات پر گہرے رنج و غم کا اظہار کیا اور مغفرت کی دعائیں کیں۔

جب منصوروہ میں شعبان/رمضان ۱۴۰۰ھ میں دورہ تفسیر کا آغاز ہوا اور مولانا گوہر حسنؒ کو دورہ تفسیر کے لیے بلایا گیا تو اس وقت مولانا فتح محمدؒ نے اہتمام کے ساتھ پڑھنا بھی شروع کر دیا۔ وہ دورہ تفسیر کے پہلے طالب علم بھی تھے۔ اس طرح ہر سال دورہ تفسیر میں شرکت کرتے۔

محرم الحرام ۱۴۰۱ء سے مرکز علوم اسلامیہ میں باقاعدہ اعلیٰ درجوں کی تعلیم کا آغاز کیا گیا تو مولانا فتح محمد نے دفتری اوقات کے بعد پڑھنا شروع کر دیا۔ وہ مسلسل پڑھتے رہے یہاں تک کہ ایک وقت آیا کہ انھوں نے دارالعلوم میں پڑھانا بھی شروع کر دیا۔ ترجمہ قرآن پاک، ریاض الصالحین، مشکوہۃ اور شرح و قایہ کئی سال تک پڑھاتے رہے، بالآخر ادارے نے ان پر ان کی مرضی کے بغیر بوجھ کم کر دیا اور مشکوہۃ کا درس دوسرے استاذہ کے سپرد کر دیا۔ اسی دوران جامعۃ الحسنات میں ایک استاد کی ضرورت محسوس کی گئی تو مولانا نے اس کے لیے بھی اپنے آپ کو پیش کر دیا۔ یہ ان کی ہمت، حوصلہ، عزم، جذبہ اور ذوق و شوق تھا کہ بیماری کے دوران بھی بوجھ اٹھانے کے لیے تیار تھے۔

وہ ان مصروفیات کے ساتھ ساتھ مزید سرگرمیاں بھی جاری رکھتے۔ جہاں کہیں فہم قرآن کی کلاس ہوتی، کوئی اجتماع، رلی، علمائونش، دینی پروگرام، تحریک، دھرنا ہوتا تو اس میں پیش پیش ہوتے۔ ان کے علمی ذوق و شوق کا اندازہ آپ اس بات سے کر سکتے ہیں کہ ۲۰۰۵ء میں انھوں نے تعمیر سیرت کالج سے کمپیوٹر کورس کیا اور ”مہد سے لے کر لحد تک علم حاصل کرو“، کا بہترین نمونہ پیش کیا۔ قریب و دور جہاں جانا پڑتا وہاں پہنچ جاتے۔ یہ تو ان کا تحصیل علم کا ذوق تھا۔ اس کے ساتھ ساتھ مرکز علوم اسلامیہ کے لیے مالی اعانت جمع کرتے، اس کے لیے لوگوں سے رابطے کرتے، اندر وون و بیرون ملک دورے کرتے اور بھرپور کوشش کرتے۔ انھوں نے برطانیہ، سعودی عرب، ابوظہبی و بنی، شارجہ، ایران اور افغانستان کے مطالعاتی اور دعویٰ دورے بھی کیے۔ اکتوبر ۲۰۰۷ء میں سعودی عرب کا دورہ کیا۔ اس دورے میں مختلف شہروں میں دعویٰ تربیت اجتماع سے خطاب کیا اور عمرہ بھی کیا۔

مجھے ۳۰ سال سے زیادہ ان سے رفاقت کا شرف حاصل رہا۔ اس طویل عرصے میں، میں نے مولانا فتح محمد کو ہمیشہ مطمئن پایا، حتیٰ کہ مرض الوفات میں بھی کسی قسم کی بے قراری، شکوہ شکایت زبان پر نہ تھی۔ ان کے اطمینان کو دیکھ کر امید ہوتی تھی کہ جلد ہی صحت یاب ہو جائیں گے۔ وہ شدید بیماری میں بھی مطمئن تھے۔ ۲، ۳ اگست کو یہاں منصوروہ میں مختلف ممالک سے کچھ مہمان تشریف لائے تو انھوں نے ۳ اگست کو مجھے ایک خط بھیجا کہ میں ان مہماںوں کو دارالعلوم کی نئی عمارت کا دورہ کرواؤں اور دارالعلوم کے مختلف پروگراموں سے متعارف کرواؤں۔ وہ شدید بیمار تھے، مگر دارالعلوم

کی فکران کے دامن گیر تھی۔ ۱۰ اگست ۲۰۰۸ء کی شام کو ان کی طبیعت بہت خراب ہو گئی۔ ظہر سے پہلے ان پر غشی طاری تھی۔ ہم نے کلمہ پڑھنا شروع کر دیا، نماز کا وقت آیا تو ہم نماز پڑھنے چلے گئے۔ واپس آئے تو روح نفسِ عنصری سے پرواز کر پچھی تھی۔ ان کی موت کا منظر دیکھ کر یہ آیت یاد آگئی:

يَأَيُّهَا النَّفْسُ الْمُطْمَئِنَةُ ۝ ارْجِعِنِي إِلَى رَبِّكَ رَاحِنِيَّةً مَرْحِنِيَّةً ۝
(الفجر: ۲۷-۲۸: ۸۹)

کہ تو اس سے راضی اور اللہ تجھ سے راضی۔

دعا ہے کہ اللہ تعالیٰ انھیں ایسی ہی مونمانہ شان اور مقام و مرتبہ عطا فرمائے۔

میں نے مولانا کو کبھی بھی پریشان حال نہ پایا۔ وہ پورے اٹھیناں کے ساتھ اپنے کام سرانجام دیتے رہے۔ کبھی کسی کے ساتھ زیادتی کرتے ہوئے بھی نہ پایا۔ انھوں نے تنظیم جماعت کے ساتھ اختلاف کی صورت میں اختلاف کیا لیکن آداب کو ملحوظ رکھا اور تنظیم جماعت کی اطاعت کی۔ ان کی زندگی کو دیکھ کر یہ حدیث یاد آتی ہے: ”جسے آخرت کی فکر ہو، اللہ اس کے دل میں غنیمہ کر دیتا ہے اور اس کے کاموں کو مظموم کر دیتا ہے، اور دنیا اس کے پاس ذلیل ہو کر پہنچتی ہے۔“ (مشکوہ)

وہ اخلاقِ حسنہ کا بہترین نمونہ تھے، سراپا اخلاق تھے۔ اپنے دوستوں، جماعتوں، رفقا، علماء و مشائخ کے حقوق کا خیال رکھتے، بیماروں کی عیادت کرتے، فوت ہونے والوں کے جنائزے میں پہنچتے، وقتاً فوتاً مہمان نوازی اور افطاری کے لیے گھر پر بلا تے۔ راوی پنڈی اور لاہور میں ان کا گھر دفتر کی طرح مہمان خانے کی شکل اختیار کر گیا تھا۔ لوگوں کے کاموں کے لیے وقت نکالتے، افسروں کو فون کرتے، ضرورت ہوتی تو ان کے ساتھ چل کر جاتے۔ وہ ہر کار خیر میں پیش پیش رہتے۔

اللہ تعالیٰ انھیں غریقِ رحمت کرے۔ وہ یاد آتے رہیں گے۔ اللہ تعالیٰ جماعت کو ان کا نعم البعل عطا فرمائے۔ رفقا اور اولاد کو ان کے نقشِ قدم پر چلنے کی توفیق سے نوازے، آمین!